

ಇತ್ತೀಚಿನ ತಲಾ 0-3-0 ಕ್ಷೇತ್ರವನ್ನು ಮಂಜೂರು ಮಾಡಿದ್ದಾರೆ. ಇದನ್ನು ತಿಳಿದು ಆ ಬಗ್ಗೆ ವಿಧಾನಸಭೆಯಲ್ಲಿ ಚುಕ್ಕೆ ಗುರುತಿನ ಪ್ರಶ್ನೆ ಕೇಳಲಾಗಿ ಮಂತ್ರಿಗಳಿಂದ ಸರಿಯಾದ ಉತ್ತರ ಬರಲಿಲ್ಲ. ನಂತರ ಉತ್ತರ ಕನ್ನಡದ ಜಿಲ್ಲಾಧಿಕಾರಿಗಳು 6-5-83ಕ್ಕೆ ಮೇಲೆ ಹೇಳಿದ ಮಂಜೂರಿಗಳನ್ನು ಹಂಗಾ ಮಿಯಾಗಿ ಸ್ಥಗಿತಗೊಳಿಸಿದರು. ಆದರೆ ಯಾವುದೇ ಪೂರ್ವ ಸೂಚನೆ ಇಲ್ಲದೆ ದಿನಾಂಕ 8-2-84ರಂದು ಜಿಲ್ಲಾಧಿಕಾರಿಗಳ ತಡೆ ಆಜ್ಞೆಯ ಆದೇಶವನ್ನು ಹಿಂದಕ್ಕೆ ಪಡೆದು ಮುಂದಿನ ಕ್ರಮಕ್ಕೆ ಭಟ್ಟಳ ತಹಶೀಲ್ದಾರರವರಿಗೆ ಆದೇಶ ನೀಡಿದ್ದಾರೆ. ಆದ್ದರಿಂದ ಆರೋಗ್ಯ ಖಾತೆಯ ಒಪ್ಪಿಗೆ ಪಡೆಯದೇ ಆ ಖಾತೆಯ ಸಂಬಂಧಪಟ್ಟ ಜಮೀನನ್ನು ಖಾಸಗಿಯವರಿಗೆ ನೀಡುವಂತಾಯಿತು. ಹಿಂದೆ ನಗರಸಭೆಯವರು ಈ ಸ್ಥಳವನ್ನು ಕೇಳಿಕೊಂಡರೂ ಸರ್ಕಾರ ಕೊಡಲು ಒಪ್ಪಲಿಲ್ಲ. ಇದರಲ್ಲಿ ದೊಡ್ಡ ಅವ್ಯವಹಾರ ಜಾಲವೇ ನಡೆದಿದೆ ಎಂದು ಕಾಣುತ್ತದೆ. ಆದುದರಿಂದ ಸರ್ಕಾರ ಈ ಭೂಮಿಯನ್ನು ಯಾರಿಗೂ ಕೊಡಬಾರದು ಮತ್ತು ಅವ್ಯವಹಾರವನ್ನು ತಡೆಗಟ್ಟಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀನಾರಾಯಣ್.— ಈಗಾಗಲೇ ತಾವು ಹೇಳಿದಂತೆ ಪ್ರಕಾರ ಡೆಪ್ಯುಟಿ ಕಮಿಷನರಿ ಆರ್ಡರ್ ಮಾಡಿದ್ದಾರೆ. ತದನಂತರ ಪುನಃ ಗಲಾಟೆಯಾಗಿದೆ, ಆ ಆಜ್ಞೆ ಪ್ರಕಾರ ನಡೆದುಕೊಳ್ಳುತ್ತಾ ಇಲ್ಲ, ಅದನ್ನು ಯಾರಿಗೂ ಕೊಡಬಾರದು ಎಂದು ಅವರೇ ಹೇಳಿದ್ದಾರೆ. ಆ ರೀತಿ ಕ್ರಮ ತೆಗೆದುಕೊಳ್ಳುವುದಕ್ಕೆ ನಾನು ಆದೇಶ ಕೊಡುತ್ತೇನೆ.

5. ವಿಷಯ : ತುಂಗಭದ್ರಾ ಬಲದಂಡೆ ನಾಲೆಯಿಂದ ಅಂಧ್ರಪ್ರದೇಶದ ಅಚ್ಚು ಕಟ್ಟು ದಾರರಿಗೆ ನೀರನ್ನು ಬಿಟ್ಟಿದ್ದರಿಂದ ಕರ್ನಾಟಕದ ಅಚ್ಚು ಕಟ್ಟು ದಾರರಿಗೆ ತೊಂದರೆ ಉಂಟಾಗಿರುವ ಬಗ್ಗೆ.

ಶ್ರೀ ಶಂಕರ ರೆಡ್ಡಿ (ಸಿರಗುಪ್ಪ).—ಮಾನ್ಯ ಅಧ್ಯಕ್ಷರೇ, ತುಂಗಭದ್ರಾ ಬಲಭಾಗದ ಕೆಳಮಟ್ಟದ ಕಾಲುವೆಯ ನೀರು, ಅಂಧ್ರ ಮತ್ತು ಕರ್ನಾಟಕ ರಾಜ್ಯಗಳಿಗೆ ನೀರನ್ನು ಹಂಚುವ 'ಕಾಮನ್ ಡಿಸ್ಟ್ರಿಬ್ಯೂಟರಿಯಿಂದ' ವಿತರಣೆಯಾಗುತ್ತದೆ. ಆದರೆ, ಕರ್ನಾಟಕದ ಅಚ್ಚು ಕಟ್ಟು ಪ್ರದೇಶಕ್ಕೆ ಸಂಬಂಧಪಟ್ಟ ಅಧಿಕಾರಿಗಳು ಅನಾಯಮಾದಿ ಅಂಧ್ರ ಪ್ರದೇಶದ ಅಚ್ಚು ಕಟ್ಟಿಗೆ ಪೂರ್ತ ನೀರನ್ನು ಬಿಟ್ಟಿರುವುದರಿಂದ ಕರ್ನಾಟಕದ ಭಾಗಕ್ಕೆ ನೀರು ಬರುತ್ತಾ ಇಲ್ಲ. ಸಾವಿರಾರು ಎಕರೆಗೆ ಇದರಿಂದಾಗಿ ನೀರು ಬರುತ್ತಿಲ್ಲ. ನೀರಿಲ್ಲದೆ ಕರ್ನಾಟಕದ ಭೂಮಿ ಹಾಳು ಬಿದ್ದಿರುವ ಬಗ್ಗೆ ಮತ್ತು ಅಧಿಕಾರಿಗಳು ಭ್ರಷ್ಟಾಚಾರ ಮಾಡಿದೆ ಬಗ್ಗೆ ತನಿಖೆ ನಡೆಸಬೇಕು. ಸಂಬಂಧಪಟ್ಟವರನ್ನು ಅಲ್ಲಿಂದ ವರ್ಗಾಯಿಸಿ, ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು. ನಾನು ಸರ್ಕಾರದಲ್ಲಿ ಮನವಿ ಮಾಡಿಕೊಳ್ಳುವುದೇನೆಂದರೆ, ನಮಗೆ ಬರತಕ್ಕಂಥ ನೀರಿನ ಭಾಗವನ್ನು ನಮಗೆ ಕೊಡಿಸಿ, ಸಂಬಂಧಪಟ್ಟ ಅಧಿಕಾರಿಗಳು ಭ್ರಷ್ಟಾಚಾರ ಮಾಡಿದ್ದರೆ ಅವರ ಮೇಲೆ ತನಿಖೆ ನಡೆಸಬೇಕು. ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಹೆಚ್ಚಿನ ಲಕ್ಷ್ಯ ವಹಿಸಬೇಕು. ನಮಗೆ ಬರಬೇಕಾದಂಥ ನೀರನ್ನು ನಾವು ಕೇಳುತ್ತಾ ಇದ್ದೇವೆ. ವಿವರದಲ್ಲಿ ಒಂದು ಬೆಳೆಯಾದರೂ ಆಗಲಿಕ್ಕೆ ಅವಕಾಶ ಮಾಡಬೇಕು. ಭ್ರಷ್ಟ ಅಧಿಕಾರಿಗಳಿಂದ ಜನರಿಗೆ ತೊಂದರೆಯಾಗಿದ್ದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕು. ಯಾವ ಡಿಸ್ಟ್ರಿಬ್ಯೂಟರಿಯಲ್ಲಿ ಎಷ್ಟು ನೀರು ಹೋಗಬೇಕೋ ಅಷ್ಟು ನೀರನ್ನು ಬಿಡಿಸಲು ಆಜ್ಞೆ ಕೊಡಿಸಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಏನು ಹೇಳಿದ್ದಾರೆ ಅದರ ಬಗ್ಗೆ ನಿಖರ ವಾದಂಥ ಆಪಾದನೆಗಳಿದ್ದರೆ ಈಗಲೇ ವಿಚಾರಣೆ ಮಾಡಿಸಲಿಕ್ಕೆ ಒಪ್ಪಿಗೆ ಕೊಡುತ್ತೇನೆ. ಅಂಧ್ರ ಪ್ರದೇಶ ಮತ್ತು ಕರ್ನಾಟಕಕ್ಕೆ ಸಂಬಂಧಪಟ್ಟ ಕಾಮನ್ ಡಿಸ್ಟ್ರಿಬ್ಯೂಟರಿಯಲ್ಲಿ ನೀರನ್ನು ವಿತರಣೆ ಮಾಡತಕ್ಕ ಕಾಲದಲ್ಲಿ ಕೆಲವು ಲೋಪದೋಷಗಳಾಗಿವೆ ಎಂದು ಹೇಳಿದ್ದಾರೆ. ಮಾನ್ಯ ಸದಸ್ಯರು ನಿಖರವಾದಂಥ ಆಪಾದನೆಗಳನ್ನು ಹೇಳುವುದಾದರೆ ತನಿಖೆ ಮಾಡಲಿಕ್ಕೆ ಸಿದ್ಧನಿದ್ದೇನೆ. ಜೊತೆಗೆ ಇವತ್ತು ನೀರನ್ನು ವಿತರಣೆ ಮಾಡತಕ್ಕದ್ದರಲ್ಲಿ ಇರತಕ್ಕ ಲೋಪದೋಷಗಳನ್ನು ತಿದ್ದತಕ್ಕ ಬಗ್ಗೆ ಅವರು ಕೊಡತಕ್ಕ ಸಲಹೆಗಳನ್ನು ಸ್ವೀಕಾರಮಾಡಿ ಕ್ರಮ ತೆಗೆದುಕೊಳ್ಳುವುದಕ್ಕೆ ಸಿದ್ಧನಿದ್ದೇನೆ.

6. ವಿಷಯ : ಕುಡಿಯುವ ನೀರಿನ ಅಭಾವದಿಂದ ಬಳ್ಳಾರಿ ನಗರದ ನಾಗರಿಕರಿಗೆ ಉಂಟಾಗಿರುವ ತೊಂದರೆಗಳ ಬಗ್ಗೆ

ಶ್ರೀ ಎಂ. ರಾಮಪ್ಪ (ಬಳ್ಳಾರಿ).—ಮಾನ್ಯ ಅಧ್ಯಕ್ಷರೇ, ಬಳ್ಳಾರಿ ಟೌನಿನಲ್ಲಿ ದಿನಕ್ಕೆ 4-5 ಗಂಟೆ ಕರೆಂಟ್ ಹೋಗುವುದರಿಂದ ನೀರು ಸರಬರಾಜು ಮಾಡಲಿಕ್ಕೆ ತೊಂದರೆಯಾಗಿದೆ. ಇಂಡಿಯಾ ದೇಶದಲ್ಲಿ ಬಳ್ಳಾರಿ ಬಿಸಿಲಿಗೆ ನಂಬರ್ ಒನ್ ಆಗಿದೆ. ಈ ವರ್ಷ ವಿಷರೀತ ಬಿಸಿಲು ಆದರೆ ನಮಗೆ ನೀರು ಸಿಗುತ್ತಾ ಇಲ್ಲ. 4-5 ಗಂಟೆ ಕರೆಂಟ್ ಹೋಗುವುದರಿಂದ ನೀರಿಗೆ ಕಷ್ಟವಾಗಿದೆ. ಕೆಲವು ಏರಿಯಾಗಳಲ್ಲಿ ಪೈಪ್‌ಲೈನ್ ಹಾಕಬೇಕು, ಅದನ್ನು ಇಲ್ಲಿಯವರೆಗೆ ಮಾಡಿಲ್ಲ. ವಿದ್ಯುಚ್ಛಕ್ತಿ ಕೊರತೆಯಿಂದ, ಬೇಸಿಗೆ ತಾಪದಿಂದ ಬಳ್ಳಾರಿ ನಗರ ತೀವ್ರ ನೀರಿನ ಅಭಾವಕ್ಕೆ ಒಳಗಾಗಿದ್ದು ಶೀಘ್ರದಲ್ಲೇ ಬದಲಿ